

**शूलिनी स्त्री.** (तत्.) 1. पार्वती, दुर्गा 2. नागवल्ली, पान 3. पुत्रदात्री लता का नाम।

**शूली वि.** (तत्.) 1. शूल से पीड़ित, दर्द से पीड़ित, जिसे शूल रोग हुआ हो पुं. 1. शिव, महादेव, शूलधारी 2. एक प्रकार की घास, शूलपत्री, तीव्र वेदना 3. एक नरक का नाम 4. खरगोश।

**शेख पुं.** (फा.) 1. पैगंबर मुहम्मद के वंशजों की उपाधि 2. मुसलमानों की चार जातियों में एक जाति जो चारों में श्रेष्ठ मानी जाती है 3. इस्लाम धर्म का उपदेशक 4. वृद्ध, पूज्य और श्रद्धा योग्य व्यक्ति।

**शेखचिल्ली पुं.** (फा.) 1. एक काल्पनिक मूर्ख व्यक्ति जिसके हास्यास्पद कार्य अपनी मूर्खतापूर्ण गतिविधियों के संबंध में अनेक कहानियों में कहे सुने जाते हैं 2. ऐसा व्यक्ति जो अपनी मूर्खता और आचरण से अथवा बिना सोचे बूझे किए गए कार्य या कही गई बे-सिर पैर की बातों के लिए प्रसिद्ध है।

**शेखर पुं.** (तत्.) 1. शीर्ष, सिर, माथा 2. सिर पर पहनने या धारण करने का मुकुट अथवा किरीट 3. सिर पर लपेटी जाने वाली माला 4. पहाड़ की चोटी, शिखर 5. ऊपरी सिरा, चोटी 6. उच्चता या श्रेष्ठता का सूचक पद 7. छंद शास्त्र में 'टगण' के पाँचवे भेद की संज्ञा, यथा- ब्रजनाथ 8. संगीत में, ध्रुव या स्थायी पद का एक भेद या प्रकार।

**शेखर-चंद्रिका स्त्री.** (तत्.) संगीत में कर्नाटकी पद्धति का एक राग।

**शेखरापीड़ योजन पुं.** (तत्.) चौसठ कलाओं में से एक कला, जिसमें सिर पर पगड़ी, कंठ में माला धारण की जाती है।

**शेखरी स्त्री** (तत्.) 1. बंदाक, बाँदा 2. लोंग 3. सहिजन की जड़ 4. संगीत में कर्नाटकी पद्धति की वह रागनी।

**शेखसद्दो पुं.** (फा.) मुस्लिम स्त्रियों के उपास्य रूप में प्रसिद्ध एक काल्पनिक पीर जो भूत-प्रेत बनकर कभी-कभी उनके सिर पर आ जाते हैं अथवा उन्हें आविष्ट कर लेते हैं।

**शेखावत पुं.** (तत्.) एक उपजाति जो राजस्थान के राजपूतों में मिलती है।

**शेखी स्त्री.** (फा.) 1. मुसलमानों की शेख नामक जाति का अभिमान या घमंड वश होकर बड़ी-बड़ी या अकड़ भरी बातें बोलना, शेखी बघारना 2. एक प्रकार का झूठा या अहंकार भरा अभिमान व्यक्त करना, डींग मारना, डींग हाँकना 3. अकड़ दिखाना, झूठी शान व्यक्त करना।

**शेड<sup>1</sup> पुं.** (अं.) 1. छाया, छाँह 2. ऐसा पर्दा जो धूप, गर्मी या रोशनी से बचाने के काम आए 3. **कला.** चित्र का वह भाग जहाँ रंग गहरा या हल्का हो 4. **कला.** रंग की गहराई का स्तर, आभा, छटा, यथा लाल रंग का शेड, हरे रंग का शेड shade

**शेड<sup>2</sup> पुं.** (अं.) 1. गाड़ी खड़ी करने या पशु बाँधने के लिए प्रयुक्त होने वाला छप्पर, छाजन।

**शेड्यूल पुं.** (अं.) 1. तालिका, सूची 2. अनुसूची 3. निश्चित या नियत समय 4. कार्य-सूची, कार्यक्रम schedule

**शेड्यूल्ड वि.** (अं.) 1. अनुसूची में शामिल, उल्लिखित, अनुसूचित, अनुसूचीगत 2. शेड्यूल्ड कास्ट, संविधान की अनुसूचित जाति 3. शेड्यूल ट्राइव, संविधान की अनुसूचित जनजाति, अंग्रेजों की नीति के अंतर्गत जिन्हें 'आदिवासी' कहा जाता था और जो बनों और पर्वतों में रहते थे, स्वतंत्रता के बाद उन्हें 'जनजाति' कहा गया। scheduled

**शेफालि/शेफालिका पुं.** (तत्.) 1. नील सिन्दुवार का एक पौधा, निर्गुडी, सम्बूल, शेफालि का फूल सफेद तथा नीला होता है, तीन या पाँच पत्तों वाला पौधा होता है।

**शेयर पुं.** (तत्.) 1. अंश, भाग, हिस्सा, सम्पत्ति या व्यापार में होने वाला हिस्सा 2. साझा कम्पनी में आंशिक स्वामित्व का प्रमाण, प्रमाण का दस्तावेज जिस पर उसका मूल्य अंकित होता है। share

**शेयर वारंट पुं.** (तत्.) अर्थ. 1. अंश, अधिपत्र 2. शेयर अधिपत्र। share warrant